

IL-KOKKA

Ta' EMANWEL P. ATTARD

Id-dar kellna kokka bbalzmata, il-ġmiel taghha, li, kontra qalbna kellna nehilsu minnha. Kienet ilha sewwa ghandna u, mill-gholi ta' librerija antika u mdaqqsqa, b'dawk ghajnejha kbar jibbru bid-dawl li kienu jarmu kont nisthajjlha ssaltan fuq l-istudju tieghi u tghasses ghal xi ġurdien jew xi wiżġha jew tnejn li jiftlilhom jixirfu go dak il-ghamla ta' maqdes tieghi fejn inqatta' bosta u bosta sighat.

Kienet imtliet ftit jew wisq bit trab u l-ghabra, xi rix beda jaqa' u jtir 'l hawn u 'l hinn — u m'ohti m'hemmx ċajt, fitta ghal mewt sobtu... Ftit kliem dwar li jenhtieg titneha minn lokha ghax mikrobi u mhux mikrobi ... daqshekk! U fi hwejjeġ bhal dawn, hbieb, f'ġieħ kemm hemm ara li ma tmerux lin nisa taghkom (martkom, ommkom u hutkom il-bniet, anqas lis-sefturi tafux!) u tiftluhiex maghhom ghax imqar ikun wiehed malajr jinbidlu f'amażonijiet Maltin!

Oħroġ il-ghageb kważi kważi fil-kmamar koliha tad-dar ġieli lmaht xi ġurdien ilebbet għal mohbietu — jew tal-inqas xi ġurdien li halla xi sinjal li kien ihuf 'il dik in-naha — barra milli fl-istudju tieghi.

Issa ninsab imħasseb sewwa: il-kokka m'ghadhiex hemm u, wisq nibza' li xi għafriid ta' ġurdien jibda jixref 'l hemm: dawk l-ghajnejn għalkemm taż-żġieġ xorta kienu jarmu d-dawl u msammra fuq ghajnejn il-ġurdien b'ghajnejha li jwasslu l-bogħod u fil-gholi x'aktarx li xorta kienu jhedduh, iwerwruh u jbegħduh minn hemm.

Jekk ikolli nġhid ma kinux l-awturi l-kbar minn kull ġens, li kienu jwerwru lil xi ġurdien imqareb jew xi wiżġha belha l-anqas ix-xbihat taghhom b'dik bixrithom serja — imma l-kokka bbalzmata. Ahsbu u araw ftit li kellha tkun hajja tabilhaqq kemm aktar kienet twerwirhom...

Minn dejjem kelli x-xewqa li nara kokka hajja u fuq taghha min-suba fuq fergħa ta' xi siġra qadima u kbira ghax taf tkun ġejja minn żmien il-Gran Mastru Antoine de Paule, f'xi masġar jew wied f'leġja sabiħa, imdawla minn qamar kwinta: lejla bhal dik li kienu jistennew is-shahar tal-Medju Evu huma u jiġbru l-hxejjex biex isajru — jhalltu d-duwa halli jagħmlu magħmul fuq xi hadd. Izda b'xorti hażina, bhal f'kemm-il haġa oħra matul din hajti, s'issa dix-xewqa għadni ma qtajt-ha qatt, u ma nafx meta sejjer naqtaghha... Jiena aktar għandi minn Ġakobb milli minn Eżaw ghax jiena aktar maqtuġh li nqatta' l-iljieli mistrieħ taht friex shun rieqed u nohlom b'dinjiet oħrajn inkella naqra xi ktieb sabiħ li jkun saħħarni, milli noqgħod niġġerra bil-lejl fl-imsaġar jew f'widien.

Il-kokk hidmietu bil-lejl: f'dak il-hin fid-dlam 'il boghod mill-hamba ta' l-ibliet kellhom swali taż-żfin u każini ta' loġhob mimlija dwal li jghammxu l-ghajnejn — hemm ikun fl-aqwa u fl-aħjar tiegħu. Mill-bqija kol'u ta' xejn nittama li, jum fost l-oħrajn tiġi xi kokka u toqghod tissindikani minn fuq xi ċint jew sigra tal-bitha tiegħi jiena u naqra jew nikteb xi haġa... Karamba!

Jiena ma nafx iżda, jekk ikolli nghid, m'intomx hafna s-semmiegha li hsiltu rajtu kokka hajja, jekk m'intomx tal-anqas kaċċaturi. Qabel ma ħlisna mill-kokka bbalzmata — bhal kieku biex nagħtiha t-tislima ta' l-aħhar — qbadtha f'idejja u qghadt nifliha daqsxejn. Ghajnejha kif ġa għedt impressjonawni u sa llum, bosta żmien wara, dik harsitha baqgħet imwahnha għal-gewwieni ta' mohhi bhal xbiha ta' xi hadd fuq in-negattiva ta' ritratt ... Dawk ghajnejha jibbru, jiddu fid-dlam jiena u nitqalleb biex norqod u nistrieħ u jixegħluli mohhi bil-fantasiya li nisslet din l-istess kitba.

Minn xi daqqiet inqishom bħad-dawl ta' xi fanali, li għalkemm fil-bogħod sewwa, xorta wahda jidher jixgħel u jqawwi qalb in-nies fuq xi bastiment imħabbat bil-mewġ kbir ta' bahar imqalleb xi haġa huwa u jdur mal-Kap ta' Rieda Tajba fl-Afrika fi triqtu lejn l-Ewropa jew il-Lvant Imbiegħed...

Dawl ghajnejn il-kokka bhal dak ta' fanal iqawwili qalbi passiġgier miskin fuq il-mirkeb ta' hajti mqallba sewwa... Tghid għalhekk l-istudenti universitarji tagħna għażlu lill-kokka bhala għelm tagħhom: halli joqogħdu b'ghajnejhom miftuħa berah għall-kurrenti tat-tagħlim li għad jiswa lilhom f'hajjithom u lil haddiehor? Kollox jista' jkun, ma nafx... Ma' l-istudenti mhux għalkemm wiehed ikun jaf fejn hu... Anqas ma' kokka...